



بچوں کی بائبل
پیشکش

جب خدا نے سب کچھ بنایا



مصنف : Edward Hughes

تصور : Byron Unger; Lazarus

Alastair Paterson

انتخاب : Bob Davies; Tammy S.

مترجم : Jamil Thomas

تصنيف : Bible for Children

www.M1914.org

©2020 Bible for Children, Inc.

آپ اس کہانی کو کاپی کر سکتے ہیں یا پرنٹ کر سکتے ہیں لیکن اس کی فروخت نہیں کر سکتے۔




کس نے ہمیں بنایا؟ بائبل مقدس، خدا کا کلام بتاتا ہے کہ کس طرح انسانی زندگی شروع ہوئی بہت پہلے خدا نے انسان کو بنایا اور اس کا نام آدم رکھا۔ خدا نے آدم کو زمین کی مٹی سے بنایا۔ جب خدا نے آدم میں زندگی کا دم پھونکا تو اس میں زندگی آگئی۔


اس نے اپنے آپ کو ایک خوبصورت باغ میں پایا۔
جسے عدن کہتے ہیں۔



آدم کے بنانے سے پہلے خدا نے خوبصورت دنیا بنائی۔ جو شاندار چیزوں سے بھری تھی۔
آہستہ آہستہ خدا نے پہاڑی مقامات اور کھلے گھاس کے میدان، خوشبودار پھول، اور لمبے
درخت، چمکدار پروں والے پرندے اور بھنبھناتی مکھیاں، لہروں سے کھیلتی مچھلیاں اور
سمندری جاندار پیدا کیے۔ درحقیقت، خدا نے ہر چیز جو موجود ہے پیدا کی۔



بالکل ابتداء میں، اس سے
پہلے کے خدا کچھ بناتا۔ اس کے
سوا اور کچھ نہیں تھا۔ نہ لوگ،
نہ جگہیں یا چیزیں۔ کچھ بھی
نہیں۔ نہ روشنی نہ ہی
اندھیرا، نہ آسمان نہ زمین۔
نہ گزرا دن، نہ آنے والا دن۔
صرف خدا ہی تھا اور اس کا
کوئی شروع نہ تھا۔ تب خدا
نے کام شروع کیا۔




ابتداء میں خدا نے زمین اور
آسمان خلق کیے۔




زمین ویران اور سنسان تھی، اور
گہراؤ کے اوپر اندھیرا تھا۔ پھر خدا
نے کہا "روشنی ہو جا"۔



اور روشنی ہوگئی۔ خدا نے روشنی کو دن کہا اور تاریکی کو رات کہا۔
اور شام ہوئی اور صبح ہوئی اور پہلا دن ہوا۔



دوسرے دن، خدا نے آسمان کے نیچے سمندر، دریا اور جھیل کے پانی کو ایک جگہ جمع
کیا۔ تیسرے دن خدا نے کہا "خشکی نظر آئے" اور ایسا ہی ہوا۔



خدا نے گھاس اور پھولوں اور بیج دار بوٹیوں اور درختوں کو بھی حکم دیا کہ پھلیں اور ایسا
ہی ہوا۔ اور شام ہوئی اور صبح ہوئی سو تیسرا دن ہوا۔



پھر خدانے سورج، چاند اور بہت سارے
ستاروں کو بنایا جن کو کوئی گن نہیں سکتا۔
اور شام ہوئی اور صبح ہوئی سو چوتھا دن ہوا۔




سمندری مخلوق اور مچھلیاں اور پرندے
خدا کی فہرست میں اگلے تھے۔ پانچویں
دن خدا نے بڑی مچھلیاں اور چھوٹی
مچھلیاں لمبی ٹانگوں والے شتر مرغ اور
خوش گنگناتے چھوٹے پرندے بنائے۔
خدا نے زمین کے پانی کو بھرنے کے
لیے ہر قسم کی مچھلیاں بنائیں اور آسمان،
زمین اور سمندر سے شاد ہونے کے
لیے ہر قسم کا پرندہ بنایا۔ اور شام ہوئی
اور صبح ہوئی اور پانچواں دن ہوا۔




اس کے بعد، خدا نے پھر کہا۔ اس نے کہا، " زمین اپنے اوپر رہنے والی مخلوق خلق کرے۔۔۔ " اور ہر طرح کے جانور، کیڑے مکوڑے اور رینگنے والے جانور وجود میں آئے۔ زمین کو ہلاتے ہوئے ہاتھی اور دوڑتے ہوئے چوہے، شرارتی بندر اور سست مگر مچھ، رینگتے ہوئے کیچوے، ہلتے ہوئے ہازرانے اور غراتی ہوئی بلیاں وجود میں آئیں۔ پھر اس دن خدا نے ہر قسم کے جانور بنائے۔

اور شام ہوئی سو چھٹا دن ہوا۔



خدا نے چھٹے دن کچھ اور کیا۔ کچھ بہت خاص، انسان کے لیے سب تیار تھا۔
کھیتوں میں خوراک تھی اور جانور اس کی خدمت کے لیے۔ اور خدا نے کہا، "آ
وہم انسان کو اپنی شبیہ پر بنائیں اور زمین پر کی ہر
چیز پر اختیار بخشیں" پھر خدا نے انسان کو
اپنی شبیہ پر خلق کیا۔۔۔ اس نے
اسے اپنی شبیہ پر بنایا۔



خدا نے آدم کو حکم دیا "تو باغ
کے ہر درخت کا پھل کھا سکتا
ہے لیکن نیک و بد کی پہچان
کے درخت کا پھل کبھی نہ
کھانا۔ اگر تو نے اُس درخت
کا پھل کبھی نہ کھانا۔
اگر تو نے اُس درخت سے
کھایا تو یقیناً مرے گا۔"



اور خداوند خدا نے کہا، "آدم کا اکیلا رہنا اچھا نہیں میں اس کے لیے ایک مددگار
بناؤں گا۔" خدا تمام پرندے اور دشتی جانور آدم کے پاس لایا۔ آدم نے اُن سب کے نام
رکھے۔ یہ سب کچھ کرنے میں وہ بہت عقلمند تھا لیکن
تمام پرندوں اور دشتی جانوروں میں سے آدم کی
مانند اس کا کوئی مددگار نہ ملا۔



خدا نے آدم پر گہری نیند بھیجی، بہت گہری نیند۔ اور سوئے ہوئے آدم کی پسلیوں میں سے ایک کو نکال لیا، خدا نے آدم کی پسلی سے عورت کو بنایا۔ عورت جو خدا نے آدم کی مددگار بنائی وہ بالکل آدم کی ساتھی بنائی گئی۔



خدا نے چھ دنوں میں ہر چیز بنائی۔ پھر خدا نے ساتویں
دن کو برکت دی اور اس کو سبت کا دن ٹھہرایا۔ باغ
عدن میں، آدم اور اس کی بیوی حوا مکمل طور اپنی
خوشی سے خدا کی تابعداری کر رہے تھے۔ خدا ان کا
رب تھا، ان کا مہیا کرنے والا اور ان کا دوست تھا۔



جب خدا نے سب کچھ بنایا

خدا کے کلام بائبل میں یہ کہانی

موجود ہے

پیدائش 1-2

"تیری باتوں کی تشریح نور بخشی ہے۔"

زبور 119:130



ختم شد



بائبل کی کہانی ہمیں ہمارے عجیب خدا کے
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں اور
اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

